

رہبر معظم کا یونیورسٹیوں کی سیاسی و ثقافتی تنظیموں کے سرگرم اور ممتاز طلباء سے خطاب - 9 / Oct / 2007

بسم الله الرحمن الرحيم

یہاں گفتگو کرنے والے تمام دوستوں کا میں تہ دل سے مشکوریوں بعض نے اپنی تنظیموں کی جانب سے گفتگو کی ہے اور بعض نے اپنے ذاتی خیالات کا اظہار کیا ہے سبھی بیانات مفید ہیں اور بعض باتیں تومیرے لئے قابل غور ہیں جن کے مطابق شاید مستقبل میں کوئی قدم بھی اٹھایا جائے لیکن سب سے دلچسپ پہلو یہ ہے کہ ہمارے طلبہ اور نوجوان گوناگوں سیاسی، سماجی اور یونیورسٹیوں سے متعلق مسائل میں اپنے نظریات، مطالبات اور اپنا ایک نقطہ نظر رکھتے ہیں یہ میری دلچسپی کا باعث ہے میں بار بار کہتا رہا ہوں کہ اس دن سے ڈرنا چاہئے جس دن ہمارے یونیورسٹی طلبہ کے اندر سے کوئی بحث چھیڑنے، سوال اٹھانے اور اپنے مطالبات سامنے لانے کا حوصلہ ختم ہو جائے ہماری پوری کوشش ہونی چاہئے تاکہ اپنے مطالبات سامنے لانے، کسی چیز کی درخواست کرنے اور مختلف مسائل میں اپنا نقطہ نظر بیان کرنے کا یہ حوصلہ ہمارے ملک کی نوجوان نسل خاص طور سے پڑھے لکھے جوانوں میں مزید بیدار ہوتا رہے ایسا جب ہو جائے گا تو ممکن ہے سارے مطالبات پورے کرنا ممکن نہ ہو خاص طور سے جب وقت مختصر ہو تو ایسا ہی ہوتا ہے مختصر مدت میں یقیناً سارے مطالبات پورے نہیں کئے جاسکتے، اس لئے کہ بہر حال وسائل محدود ہیں لیکن طلبہ اور نوجوانوں کی طرف سے اپنے مطالبات سامنے رکھنے کی وجہ سے ایک واضح ہدف اور اچھا مستقبل ہمارے پیش نظر رہے گا۔

نوجوانوں کو مطالبہ کرنا چاہئے ساتھ ہی انہیں یہ احساس ہونا چاہئے کہ ان کا مطالبہ مفید اور ثمر بخش ہے مطالبہ کرنے پر نوجوان کی تشویق ہونی چاہئے البتہ اسے یہ احساس بھی ہونا چاہئے کہ اس کا کام صرف سوال اٹھانا اور نعرہ لگا دینا نہیں ہے کہ بس "ہمارا کام ختم ہو گیا" جی نہیں بلکہ اس کا م کا پیچھا کرنا، اس کا جائزہ لینا، اس مسئلہ پر غور و فکر کرنا، اسے پختہ کرنا، اسے عملی جامہ پہنانے کا طریقہ کار تلاش کرنا، اس طریقہ کار کو متعلقہ اداروں کے سامنے رکھنا، سرگرم رہنا اور آخر کار خود عملی میدان میں قدم رکھ لینا وغیرہ بھی ہمارے جوانوں کی ذمہ داریوں کا حصہ ہے اپنے مطالبات پیش کرنے کے ساتھ ساتھ انہیں ان ذمہ داریوں کا بھی احساس ہونا چاہئے۔

ایک اہم بات جسے سب سے پہلے عرض کر دینا ضروری سمجھتا ہوں جس کا ہمارے ایک عزیز نے بھی تذکرہ کیا ہے اور وہ قیادت اور عوام کی ملاقاتوں سے متعلق ادھر ادھر کہی جانے والی باتیں ہیں یہاں نشست میں جو بات کہی گئی ہے وہ معیار نہیں ہے مختلف تاویلیں اور من گھڑت مفہوم نکالنا وغیرہ یہ سب صحیح نہیں ہے میری باتوں میں حقیقت وہی ہوتی ہے جو میں کہہ رہا ہوتا ہوں ملکی مفاد اور نظام کی مصلحت کے پیش نظر جوابات نہیں کہنی چاہئے وہ نہیں کہتا ہوں لیکن اس کا الٹا بھی نہیں کہتا تاکہ بعد میں کسی خصوصی نشست کے دوران اس خلاف بات کی اصلاح کردوں جی نہیں ہم ایسا نہیں کرتے، البتہ بہت ساری باتیں ہیں جنہیں ملاء عام میں بیان کرنا ملکی حکام کے لئے حرام ہے برگزانیہیں وہ باتیں نہیں کہنی چاہئیں ہم اگر جو کچھ جانتے ہیں سب آپ کے

سامنے بیان کردیں تو ہماری گفتگو صرف آپ تھوڑی سن رہے ہیں آپ کے دشمن بھی سن رہے ہیں یہاں نشست میں جو بات کہی گئی ہے ایسا برگز نہیں ہے ہاں کچھ باتیں یقیناً نہیں کہنی چاہئیں لیکن کہنی چاہئیں کا مطلب ہے کہ وہ باتیں نہ کہی جائیں یہ مطلب نہیں ہے کہ اس کے برعکس دوسری بات کہی جائے جس سے لوگوں کے ذہن میں شکوک و شبہات جنم لے لیں تو سب سے پہلے یہ بات طے ہو جانی چاہئے کہ ہماری بات وہی ہوتی ہے جو آپ ہماری زبان سے سنتے ہیں چاہے وہ نماز جمعہ کا خطبہ ہو، عوامی اجتماع سے خطاب ہو یا پھر طلبہ کے ساتھ نشست یا کسی دوسری خصوصی نشست کے دوران ہماری گفتگو ہو۔

دوسری گزارش یہ ہے کہ جن ممتاز طلبہ نے یہاں گفتگو کی ہے ان کی باتیں تو اچھی تھیں لیکن بہت جلدی جلدی بول رہے تھے جس کی وجہ سے میں ساری تفصیلات نہیں سن سکا میں نے یہ بات آپ سے کہنے کے لئے نوٹ کر لی تھی میری گزارش ہے کہ آپ کے ذہن میں جو کچھ ہے اسے اپنی تجاویز کے ہمراہ ایک کاغذ پر لکھ لیا کیجئے اس طرح وہ چیز آپ کے ذہن میں مزید واضح اور مرتب ہو جائے گی پھر وہ نوشتہ ہمیں دے دیجئے تاکہ اگر اسے عملی شکل دینا ہو تو ہم انشا اللہ اس کی کوشش کر سکیں۔

طلبہ کو ہماری یہی نصیحت ہے جو ہم نے عرض کردی یعنی سیاسی، سماجی اور علمی امور نیو یورسٹی کے خصوصی مسائل پر غور و فکر کے ساتھ ساتھ کچھ مطالبہ کرنا اور اپنی مانگ سامنے رکھنا؛ آغاز انقلاب سے اب تک یہاں تک کہ اس دور میں بھی جب کچھ غیر مناسب حرکتیں کی جارہی تھیں میں تہران یونیورسٹی میں آتا اور نوجوانوں سے خطاب کرتا تھا تو ہمیشہ میں یہی کہتا تھا کہ طالب علم کو افراط اور تفریط دونوں سے پرہیز کرنا چاہئے میں کسی جگہ کسی بھی طرح کی زیادہ روی کے حق میں نہیں ہوں اعتدال پسندی اور صحیح اور منطقی انداز سے کسی مسئلہ کا حل تلاش کیجئے اور یہ یاد رکھئے کہ آپ کی کوشش اور محنت اثر رکھتی ہے آپ کے ذہن میں کبھی یہ تصور بھی نہیں آنا چاہئے کہ "کیا فائدہ ہوگا" جی نہیں؛ بالکل فائدہ ہوگا مثلاً حکام میں سے کسی نے انصاف پسندی کا نعرہ دیا ہے تو اگر سماج میں کوئی بھی اس پر کان نہ دھرتا تو یاد رکھئے کہ یہ وہیں ختم ہو جاتا اور انصاف پسندی کا موجودہ اصول اور موجودہ انصاف پسند حکومت ہرگز وجود میں نہ آتی میں کسی خاص گروہ کا نام نہیں لینا چاہتا لیکن تحریک انصاف چھیڑکے یا انصاف پسندی کا نظریہ پیش کر کے یہ کام آپ نے کیا ہے یہ آپ جوانوں کا کارنامہ ہے یونیورسٹی میں مومن، پابند دین اور احساس ذمہ داری رکھنے والے جوانوں نے اسے پیش کیا پھر اسے دہرایا گیا اور نتیجہ میں یہ ایک عمومی اصول بن گیا جس کا ثمرہ اور فائدہ عوام کے ترجیحات، ان کی طرف سے اپنی منزل کے تعین، ان کے نعروں اور ان کے انتخاب کی صورت میں سامنے آ رہا ہے تو آپ ایک قدم آگے بڑھے ہیں میں دیکھ رہا ہوں کہ اس نشست میں یا اس سے پہلے مجھ سی کسی ملاقات کے دوران عدل و انصاف کے قیام، امتیازی سلوک کے خاتمہ اور بدعنوانی سے جنگ سے متعلق بعض طلبہ دوستوں کے ذہن میں کچھ سوال اٹھے ہیں تو یہ نہ سوچیں کہ آپ مستقل کہتے رہے تو کیا ہو گیا؟! جی ہاں آپ کہتے رہے تو اس نے عملی شکل اختیار کر لی ہاں یہ امید پوری ہونا ممکن نہیں کہ جو کچھ ہم چاہتے ہیں وہ مختصر مدت میں حاصل ہو جائے کسی بھی صورت میں بڑے اہداف مختصر وقت میں حاصل نہیں ہوتے بڑے اہداف کے حصول کے لئے محنت و لگن کی ضرورت ہوتی ہے لگن کے ساتھ محنت کرنی چاہئے اور کبھی مایوس نہیں ہونا چاہئے تاکہ نتیجہ تک پہنچا جا سکے۔

طلبہ کاماحول رواں ہوتا ہے آج آپ طالب علم ہیں آج سے پانچ سال بعد آپ کی اکثریت طالب علم نہیں ہوگی آپ کی جگہ دوسرے لوگ طالب علم ہوں گے تو اپنے ماحول کو قائم رکھنے کے لئے دو چیزیں ضروری ہیں ایک تو خود آپ ہیں یونیورسٹی سے فارغ ہوتے ہی آپ یہ بھول نہ جائیے گا کہ آپ طالب علمی کے دور میں، کلاس کے اندر یا اس طرح کی نشستوں میں کیا کیا کرتے تھے کیا چاہتے تھے اور کس چیز کو آخری مقصد قرار دیا کرتے تھے یہ سب ہرگز فراموش نہ کیجئے انہیں محفوظ رکھئے یہ ایک بات ہوئی؛ ہماری ایک پریشانی یہی ہے کہ کچھ لوگ ایک ماحول میں رہتے رہتے وہاں کا رنگ و روپ دھار لیتے ہیں اس کے بعد جب اس ماحول سے دور ہوجاتے ہیں تو ان کا حال بھٹی سے نکلے لوہے کی مانند ہوجاتا ہے کہ جب تک وہ بھٹی کے اندر تھا سرخ تھا باہر نکلنے کے بعد آہستہ آہستہ سیاہ ہوتا جا رہا ہے آپ اس طرح کے مت بنیے اندر سے جوش میں آئیے اپنے دل میں ان افکار کی جڑیں مضبوط کیجئے۔

یہاں یہ بھی عرض کردوں ان افکار کو محفوظ رکھنے کا طریقہ یہ ہے کہ انہیں اپنے ایمان اور عقائد سے منسلک کر دیجئے جب ایسا ہوگا تو خدائی فرض کی بنا پر آپ خود کو کبھی فارغ البال محسوس نہیں کریں گے جنہوں نے جنگ کی ہے، جو ثابت قدم رہے ہیں جو مشکلات کے مقابل سینہ سپر رہے ہیں انہوں نے یہی نسخہ اپنایا ہے وگرنہ آج آپ طالب علم ہیں یونیورسٹی ماحول میں ہیں جوانی کا دور ہے عدل و انصاف کے قیام اور اپنے مقاصد تک پہنچنے کا جوش ہے کل جب آپ اس ماحول سے دور ہو جائیں تو سب کچھ دفعتاً یا آہستہ آہستہ بھول جائیں تو یہ صحیح نہیں ہے توافکار باقی رکھنے کا ایک محور و مرکز خود آپ ہیں۔

دوسرا مرکز خود یونیورسٹی ہے آج آپ طالب علم ہیں آپ کے اندر بہت اچھے حوصلے ہیں کل پانچ چھ سال بعد آپ طالب علم نہ ہونگے آپ کی جگہ جو لوگ آئیں گے ان کے لئے آپ کیا چھوڑ کے جائیں گے یا دوسرے لفظوں میں کہا جائے کہ نئے آنے والے کس طرح یہ ماحول بنائیں گے؟ تو اس کے لئے جو کچھ کرنا ہے اس میں بہت سارا کام خود آپ کے کندھوں پر ہے ایک بات جو میں نے اس نشست میں آپ سے عرض کرنے کے لئے نوٹ کر رکھی ہے وہ یہ ہے کہ اس سے پہلے میں نے علمی ممتاز شخصیات تیار کرنے کی بات کی تھی آج میں سیاسی ممتاز شخصیات تیار کرنے کی تاکید کر رہا ہوں اس بات سے میں اتفاق رکھتا ہوں کہ میڈیا اور ریڈیو ٹی وی کے ذریعہ سیاسی اور سماجی ممتاز شخصیات کا تعارف کرایا جانا چاہئے ایک عزیز نے یہی کہا ہے جو بالکل صحیح ہے میں اس کی تائید کرتا ہوں یہ کام انشا اللہ ہونا چاہئے ممتاز شخصیات کی تربیت میں آپ کا بھی حصہ ہے مطلب یہ کہ آپ طلبہ تنظیموں کے اندر ممتاز سیاسی شخصیات کی تربیت کیجئے اس کے لئے ماحول بنائے یہ یونیورسٹی سے باہر حکومت وغیرہ کا کام نہیں ہے یہ خود آپ کا کام ہے ذہن و فکر سے فائدہ اٹھائیے آپ یہ دیکھئیے کہ اپنے بعد آنے والوں کے درمیان بحث و استدلال کا ماحول بنانے، ان کی فکری تربیت کرنے، ان کی امیدیں اور حوصلے بڑھانے نیز ان کی سیاسی فکر کی بنیادیں مضبوط کرنے کے لئے آپ کیا پروگرام ترتیب دے سکتے ہیں تاکہ ہم مطمئن رہیں کہ آپ کے بعد آنے والے طلبہ پھر ان کے بعد آنے والے طلبہ انہیں بلند اہداف اور انہیں اچھے مقاصد کی سمت آگے بڑھیں گے لیکن ہر موڑ پر نظر رکھئے ہر انحراف پر توجہ دیجئے اور اس کی شناخت کیجئے۔

طلبہ کی طرف سے اپنے مطالبات پیش کرنے کے ضمن میں ایک بات یہ عرض کرنا چاہوں گا کہ مطالبات سامنے

رکھنے اور دشمنی کرنے میں فرق ہے ہم نے کہا تھا کہ ملکی حکام کے ساتھ ٹکراؤ نہیں ہونا چاہئے آج بھی ہماری تاکید یہی ہے ٹکراؤ نہیں ہونا چاہئے اس کا مطلب یہ نہیں ہے کہ ان سے کوئی مطالبہ بھی نہ کیا جائے، ان پر کوئی تنقید بھی نہ کی جائے رہبر کے سلسلہ میں بھی یہی ہے ہمارے برادر عزیز نے کہا ہے کہ "ولایت فقیہ مخالف کا تعارف کرا دیجئے" مخالفت کا مطلب واضح ہے مخالفت کا مطلب ہے لڑائی، دشمنی؛ مخالفت کے معنی معتقد نہ ہونے کے نہیں ہیں میں اگر آپ کا معتقد نہیں ہوں تو اس کا مطلب یہ نہیں ہے کہ میں آپ کا مخالف ہوں ہوسکتا ہے کوئی کسی کا معتقد نہ ہو ولایت فقیہ مخالف کے عنوان سے مروجہ اصطلاح کوئی آسمان سے اتری آیت نہیں ہے جس کی تاویل و تفسیر کی جائے اور اس کے حدود اربعہ کا تعین کیا جائے یہ عرف عام میں استعمال ہونے والی بس ایک اصطلاح ہے دفعہ چوالیس کی پالیسیوں کی مخالفت ولایت فقیہ کی مخالفت نہیں ہے رہبر کے کسی خاص نظریہ پر اعتراض اصل رہبری پر اعتراض نہیں ہے دشمنی نہیں ہونی چاہئے دودینی طالب علم ایک ساتھ بیٹھتے اٹھتے ہیں آپس میں دوست ہیں ایک دوسرے سے محبت رکھتے ہیں ایک ساتھ پڑھتے ہیں لیکن جب علمی مباحثہ کرنے بیٹھتے ہیں تو ایک دوسرے کی بات مسترد کرتے ہیں یہ اس کی بات مسترد کرتا ہے وہ اس کی؛ بات مسترد کرنا مخالفت کے معنی میں نہیں ہے ان دونوں مفہیم کو ایک دوسرے سے الگ رکھنا چاہئے میں اس سے پہلے کی حکومتوں کی بھی حمایت کرتا رہا ہوں اس حکومت کی بھی حمایت کرتا ہوں لیکن اس کا مطلب یہ نہیں ہے کہ اس حکومت کے ہر حکام کو میری تائید حاصل ہے یا مجھے سارے کاموں کی خبر ہے نہیں ایسا کوئی ضروری نہیں ہے رہبر کا بس ان امور اور واقعات سے باخبر رہنا ضروری ہے جن کا تعلق اس کے اپنے فیصلوں سے ہو، جن کا تعلق اسکے اپنے فرائض اور انکی انجام دہی سے ہو ایسا نہیں ہے کہ حکومت جو کچھ کر رہی ہے یا مختلف وزارتیں جو کر رہی ہیں اس سب کی رہبر کو خبر ہونی چاہئے ایسا نہ تو ضروری ہے اور نہ ہی ممکن؛ حکومت کے اندر ممکن ہے کچھ افراد یا حکومت کی طرف سے اٹھائے گئے کچھ اقدامات پر ہم سو فیصد راضی ہوں لیکن ہم ان کی تائید نہ کریں اس لئے کہ رہبر کا عمل درآمدی اداروں میں مداخلت کرنا بلا جواز ہے اس لئے کہ ہر ایک کی ذمہ داری معین ہے ہر عہدہ دار، ہر وزیر اور ہر ثقافتی یا معاشی ادارے کے سربراہ کو اپنے فرائض انجام دینا چاہئیں لہذا ہم کسی بھی صورت میں تنقید کو مخالفت قرار نہیں دیتے ہیں محترم حکام اور موجودہ حکومت واقعاً خادم قوم اور باعظمت ہے واقعاً ایسا ہی ہے جو کام ہو رہے ہیں وہ بھی آپ دیکھ رہے ہیں سب کچھ آنکھوں کے سامنے ہے آدمی نا انصافی پر ہی کمر باندھ لے تب ان کاموں کی اہمیت کا منکر ہوسکتا ہے کچھ لوگ سوچتے ہیں کہ ہم جو اس حکومت کی حمایت کر رہے ہیں اس کا مطلب یہ ہے کہ تنقید نہیں ہونی چاہئے یا یہ کہ میری طرف سے حکومت پر کوئی اعتراض نہیں ہے نہیں؛ ممکن ہے مجھے بھی بعض موارد پر اعتراض ہو۔

بہر حال طلبہ سے ہمیں جو امیدیں ہیں وہ یہی ہیں اور آپ اطمینان رکھئیے یقیناً ایسا ہی ہوگا اس لئے کہ انسانی تحرک کا مجموعی رخ جو کہ فطری سنت ہے دکھائی دے رہا ہے جہاں بھی ایمان ہو اور اس کے ساتھ ساتھ جدوجہد بھی ہو تو کامیابی یقینی ہوجاتی ہے میں دیکھ رہا ہوں کہ ایسا ہی ہوگا۔

سائنسی ترقی، سیاسی افکار میں پیشرفت، ایمان اور دینی افکار میں گہرائی، عمیق دینی معرفت اور دینی روشن فکری، طلبہ طبقہ کی جانب سے علم، سیاست اور دینی معرفت کے ذیل میں جدید افق پر کمند ڈالنا یہی وہ چیزیں ہیں جن کی ہمیں طلبہ سے توقع ہے لیکن جو بھی کیجئے متعلقہ شعبہ کے رہنما کے تعاون سے کیجئے علمی کام کرنا ہے تو اس میں آپ کا کوئی استاد ہونا چاہئے دینی معرفت اور سیاست کے سلسلہ میں بھی آپ کا کوئی استاد ہونا چاہئے کام آپ کریں گے لیکن رہنمائی اس کی ہوگی ہماری یونیورسٹی نیز طلبہ کو ان تمام شعبوں

میں واقعی اور جاذب نظر ترقی کرنا چاہیے انشا اللہ ترقی ہوگی۔

پروردگار! میں ان جوانوں کو جو کہ میرے فرزند ہیں تیرے حوالہ کرتا ہوں پالنے والے! ان سب پر اپنی ہدایت، حمایت اور لطف و کرم کا سایہ قائم رکھ! پالنے والے! ہمارے ملک کی جوان نسل کو اس ملک کے مستقبل کا ایسا معمار بنا دے جس کی اسے آرزو ہے، پالنے والے! تو ان کو اور ان کے اعمال، سرگرمیوں اور اقدامات کو اپنی رضا و خوشنودی کا باعث قرار دے، پروردگار! ہمارے جوانوں کو بامقصد اور مفید علم یعنی علم باعمل کی توفیق دے، پالنے والے! حضرت ولی عصر (ارواحنا فداہ) کے قلب مقدس کو ہم سے راضی و خوشنود فرما، ہمارے عزیز شہداء کی ارواح طیبہ اور امام 0 (ع) کی روح مطہر کو ہم سے راضی و خوشنود فرما، ایران اور اسلامی جمہوریہ کی عزت و سربلندی میں روز بروز اضافہ فرما۔

والسلام علیکم ورحمۃ اللہ وبرکاتہ